

TÍÐINDI

SAMBAND
JÁKUP MØRK
JAKUP@SOSIALURIN.FO
TLF. 341800

Eitt hús – trýggir miðlar

Starvslýsing – tíðindafólk

Eitt blað hvønn dag, leypani dagfóringar av størsta tíðinda-portal í landinum og útvarp. Til alsamt vaksandi framleiðsluna hjá Miðlahúsinum í Vágsbotni søkja vit nú eftir tíðindafólki.

Uppgávan hjá tær verður í fyrsta lagi at virka sum leiðari á web-økinum, har vit í lötuni røkja portal.fo, sportal.fo og planet.fo umframt netúgávuna av Sosialinum. At skriva tíðindi til blað og net er partur av hesum arbeiði. Hartil verður tú partur av toyminum, ið skal samskipa tíðindaflutningin hjá teimum trimum miðlapallunum, sum vit í lötuni fevna um.

Rætti umsøkjarin hevur góð evni at skriva og sum samskipari.

Útbúgving og royndir innan blaðmannaøkið eru avgjördir fyrimunir, men verða tó ikki sett sum treyt. Og vit rokna við, at tú kanst byrja í starvinum í seinasta lagi tann 1. februar í 2008.

Áhugaðir umsøkjarar skulu innan 20. desember senda umsókn til:

Sosialurin
Att: Jan Müller
Postsmoga 76
FO-110 Tórshavn

Áhugað kunnu sjálvandi eisini frætta meira um starvið við at seta seg í samband við Jan Müller, ábyrgdarblaðstjóra, á tlf 341800 ella á telduposti jan@sosialurin.fo

Samtíð kring Miðlahúsið fevnir í dag um trýggjar miðlapallar. Blaðútgávu, tíðindaflutning á netinum og útvarp. Tilsamans starvast um 35 fólk í samtakinum.

Sosialurin

Sosialurin · Postboks 76 · FO-110 Tórshavn

»Bow & Arrow«
við Jóan Peturi

Mikudagin 12. desember kemur nýggja fløgan »Bow & Arrow« við Jóan Peturi á Stongunum út. Talan er um avslappandi singer/song-writer tónleik, sum verður útgivin av egnum plátufelagi, Stone Gun Records. Øll 10 lögini á fyrstu fløguni hjá Jóan Peturi eru egin og verða sungin á enskum. Lagið »Moments« er í lötuni eykalag í »15 teimum bestu« í Útvarpinum. 26 ára gamli Jóan Petur er havnarmaður og byrjaði longu átta ára gamal at


spæla klaver í musikkskúlanum. Seinni bleiv gittarin høvuðsljóðføri hansara, og hetta speglast helst aftur á fløguni. Jóan Petur hevur leingi smíðað lög og hevur eisini framført alment av og á. - Eg havi gjørt lög og sungið í nógv ár, og tað hevur altíð verið ein dreymur at geva eina fløgu út. Eg velji at geva fløguna út nú heldur enn um eini 10 ár at ganga og iðra meg um, at eg ikki gjørdi tað, sigur hann. Við sær í upptøkuhlunum hevur Jóan Petur havt

Pætur Larsen, Rúna Eysturlið, Eyðun Johannesen, Høgna Reistrup, Eyðun Egilstrøð, Rakul Petersen, Gunnar Gutesen, Bjarna Jøkladal og Kristinu á Váli. Pætur Larsen hevur produerað tónleikin, og Kristoffur Mørkøre hevur ljóðblandað. Mastering er farin fram í Cutting Room í Svøríki, og SONY/dadc í Eysturriki hevur framleitt fløguna. Til ber at vitja Jóan Petur á www.myspace.com/joan-petur og hoyra nøkur av lögnum á »Bow & Arrow«.

Starvsfólk til Telebúðina í Tórshavn

„Eingin framtíð er
í starvinum, framtíðin er
í starvsfólkunum“

- George Crane -



Telebúðin í Tórshavn er ein av seks Telebúðum kring landið. Telebúðirnar hava ment seg munandi seinastu árin og ætlanirnar fyri framtíðina eru stórar. Til handilin í Tórshavn søkja vit eftir einum starvsfólki, sum skal luttaka í øllum uppgávum, ið skulu til fyri at fáa eina góða tænastu. Til rætta fólkid hava vit eitt sera spennandi starv við avbjóðandi uppgávum og ymiskum ágóðum.

Til starvið ynskja vit eitt fólk við:

Handilsroyndum og royndum at avgreiða kundar

- hug og førleika til kundatænastu
- førleika at seta seg inn í nýggja tøkni

- evnum at samstarva í toyminum og við ymiskar starvsfólkabólkar
- idni at røkka ásettum málum
- kunnleika til enskt
- vilja at hjálpa, har tað er neyðugt
- evnum at arbeiða og avgreiða mál skjótt
- viðkomandi útbúgving, men hetta er tó ikki ein treyt.

Lønin er sambært sáttmála millum Føroya Arbeidsgevarafelag og Starvsmannafelagið galdandi fyri Føroya Tele.

Telebúðin í Tórshavn er opin allar vanligar handilstíðir og arbeitt verður í skiftum við hini starvsfólkini í handlinum.

Gjallari upplýsingar fáast við at venda sær til Svannu F. Kjær, skj@ft.fo ella Starvsfólkadeildina á tel 303030.

Umsóknir skulu vera FøroyaTele í hendi í seinasta lagi hósdagin 27. desember 2007, og tær skulu sendast til:

Føroya Tele
Starvsfólkadeildin
Postrúm 27
110 Tórshavn
starvsfolkadeildin@ft.fo

FT Samskipti er dóttirfelag í Føroya Tele. Í nýggja felagnum er øll kundarøkt, øll søla og alt samskipti við privat- og vinnukundar, alt GSM-økið og øll støðarútgjerd fyri fastnetstelefon og breiðband. Broytingin til nýggja dóttirfelagið er við til at tryggja eins treytir fyri kappingameytarnar á marknaðinum. Hesir nýggju karmarnir geva nýggjar møguleikar at veita betri og bígari tænastur til kundarnar. Í felagnum starvast 105 fólk. Tænastur frá FT Samskipti verða marknaðarfarðar undir navninum Føroya Tele.

FØROYATELE T
Skapið framtíðina saman við okkum!